

గెలిచిన వారు ఏ పార్టీలో ఉన్నారు ?

- దానం నాగేందర్ స్టార్ కాంపెయిన్ ఎలా
- ఖైరతాబాద్ బస్టే దవాఖానలను పరిశీలించిన బీఆర్ఎస్ వర్కింగ్ ప్రెసిడెంట్ కేటీఆర్
- ప్రభుత్వ వైద్యానికి సుస్థి పట్టించని విమర్శ

హైదరాబాద్, అక్టోబర్ 21: పార్టీ మారిన ఎమ్మెల్యేలు ఏ పార్టీలో ఉన్నారో చెప్పకోలేక పోతున్నారని.. వాళ్ళకి సిగ్గునిపించడం లేదా అని ప్రశ్నించారు. స్పీకర్ దగ్గర తాము పార్టీ మారలేదని అబద్ధాలు చెబుతున్నారని ద్వజమెత్తారు. దానం నాగేందర్ పేరు కాంగ్రెస్ పార్టీ క్యాంపెయిన్లలో లిస్టులో ఎందుకు వచ్చిందని ప్రశ్నించారు. దానం నాగేందర్ ఏ పార్టీలో గెలిచారు, ఏ పార్టీకి ప్రచారం చేస్తున్నాడని నిలదీశారు. ఏబీసీ అంటే.. ఆల్ ఇండియా కన్ఫెడరేషన్ కమిటీ అని ఆగ్రహం వ్యక్తం చేశారు. తమ పార్టీలో గెలిచిన వాళ్ళను తీసుకుని, వాళ్ళ పార్టీ క్యాంపెయిన్లలో పాల్గొని మండిపడ్డారు. రేపంతో సర్కార్ హైదరాబాద్‌ను గాలికొదిలేసిందని బీఆర్ఎస్ వర్కింగ్ ప్రెసిడెంట్ కేటీఆర్ విమర్శించారు. బస్టీ



దవాఖానలు ప్రభుత్వం పట్టించుకోవడం లేదని మండిపడ్డారు. హైదరాబాద్‌ను రేపంతో గాలికి వదిలేశారని చెప్పారు. ప్రజల ఆరోగ్యం మీద ప్రభుత్వం దృష్టి పెట్టాలని డిమాండ్ చేశారు. పార్టీ నాయకులతో కలిసి ఖైరతాబాద్ లోని ఇబ్రహీంనగర్ బస్టీ దవాఖాన, అంగన్వాడీ కేంద్రాని సందర్శించారు. ఈ సందర్భంగా బస్టీ దవాఖానలో సదుపాయాలను పరిశీలించారు. మందులు, పరికరాల పని తీరు, దవాఖానలో అందుతున్న వైద్య సేవల

వివరాలను డాక్టర్లను అడిగి తెలుసుకున్నారు. కేసీఆర్ ప్రభుత్వం హైదరాబాద్ నలువైపులా నాలుగు టీమ్స్ దవాఖానలను ప్రారంభించిందని చెప్పారు. 90 శాతం పనులు బీఆర్ఎస్ హయాంలోనే పూర్తయ్యాయని తెలిపారు. మిగిలిన 10 శాతం పనులు చేయడానికి ఈ ప్రభుత్వానికి చేతకావడం లేదని మండిపడ్డారు. బస్టీ దవాఖానలను రేపంతో ప్రభుత్వం పట్టించుకోవడం లేదని విమర్శించారు. ఈ సందర్భంగా తమకు 4 నెలలుగా జీతాలు రావడం లేదని, జీతాల విషయంలో ప్రభుత్వం ఇబ్బందులు పెడుతుందని మహిళా డాక్టర్ తెలిపారు. అంగన్వాడీ కేంద్రంలో సమస్యలపై ఆరా తీశారు. చిన్నారులకు చా+లక్టెట్ల పంపిణీ చేశారు. అనంతరం మీడియాతో మాట్లాడుతూ.. నాడు కేసీఆర్ హయాంలో ప్రజలకు, ముఖ్యంగా పేదలు అందరికీ అందుబాటులో ఉండేలా 450 బస్టీ దవాఖానాలను ఏర్పాటు చేశారని తెలిపారు. వాటితో పాటు తెలంగాణ డయాగ్నోస్టిక్ సెంటర్లను ఏర్పాటు చేసి, ప్రజలకు ఉచితంగా పరీక్షలు కూడా అందుబాటులోకి తీసుకొచ్చామన్నారు. కాంగ్రెస్ అధికారంలోకి వచ్చిన తర్వాత బస్టీ దవాఖానాలను నిర్లక్ష్యం చేసి, ప్రజారోగ్యాన్ని పూర్తిగా పక్కన పెట్టేశారని విమర్శించారు. నాలుగు ఐదు నెలలుగా బస్టీ దవాఖానాలో పనిచేసే సిబ్బందికి జీతాలు ఇవ్వడం లేదని చెప్పారు. బస్టీ దవాఖానల్లో మందు గోళీలు కూడా అందుబాటులో లేవన్నారు. ప్రజారోగ్యం అంటే రేపంతో రెడ్డికి, కాంగ్రెస్ ప్రభుత్వానికి ఏమాత్రం శ్రద్ధ ఉన్నదో దీనితో అర్థమవుతుందన్నారు.



పోలీస్ క్రికెట్ టీమ్ కు ట్రోఫీ

హైదరాబాద్, అక్టోబర్ 21: ఛామల ఫౌండేషన్ ఆధ్వర్యంలో నిర్వహించిన ఎలైట్ క్రికెట్ టీమ్ టోర్నమెంట్ ట్రోఫీని పోలీస్ క్రికెట్ టీం గెలుపొందింది. అక్టోబర్ 9,10 తేదీల్లో ఉప్పల్ ఇంటర్నేషనల్ క్రికెట్ స్టేడియంలో జరిగిన ఈ టోర్నమెంట్ ఫైనల్‌లో టాలీ వుడ్ టీంపై పోలీస్ క్రికెట్ టీం విజేతగా నిలిచింది. విస్కర్ టీమ్ కు లభించిన ఐదు లక్షలు, రన్నర్ టీమ్ కు లభించిన 3 లక్షల రూపాయల నగదు బహుమతిని పోలీసు అమరవీరుల సంస్కరణ దినం పురస్కరించుకొని పోలీసు సంక్షేమ నిధికి అందచేస్తూ ఈ చెక్కును రాష్ట్ర ప్రభుత్వ హోమ్ శాఖ ప్రత్యేక ప్రధాన కార్యదర్శి సీఎం ఆనంద్ కు సచివాలయంలో నిర్వాహకులు అందచేశారు. ఈ కార్యక్రమంలో పోలీస్ క్రికెట్ టీమ్ సభ్యులతో పాటు, బీసీసీబి, ప్రణవ గ్రూప్ ప్రతినిధులు పాల్గొన్నారు.

అబద్ధాల ప్రచారంలో ఆరితేరిన బీఆర్ఎస్

కేబినెట్‌లో జరగని విషయాలపై దుష్ప్రచారం
దండుపాళ్ళం బ్యాచ్ అంటూ విమర్శలా
హరీష్ రావు తీరుపై మండిపడ్డ మంత్రి అడ్డూరి

హైదరాబాద్, అక్టోబర్ 21: కేబినెట్ మంత్రులను దండుపాళ్ళం బ్యాచ్ అంటారా అంటూ బీఆర్ఎస్ నేత హరీష్ రావుపై మంత్రి అడ్డూరి లక్ష్యుణ్ కుమార్ పైర్ అయ్యారు. కేబినెట్లో జరగని విషయాలను జరిగాయని ప్రచారం చేయడం దుర్మార్గమని మండిపడ్డారు. అబద్ధాలకు కేరాఫ్ అడ్రస్ బీఆర్ఎస్ పార్టీ అంటూ వ్యాఖ్యలు చేశారు. బీఆర్ఎస్ ప్రభుత్వం ఉన్నప్పుడు కాంగ్రెస్ సోషల్ మీడియా కార్యకర్తలపై దాదాపు 600 పైగా ఎఫ్ఐఆర్ లు నమోదు చేశారని తెలిపారు. ఉస్మానియా యూనివర్సిటీ విద్యార్థులపై గత ప్రభుత్వం క్రూరంగా ప్రవర్తించిందని విమర్శించారు. రైతుల చేతులకు బేడీలు వేసిన చరిత్ర కేసీఆర్ ప్రభుత్వానిదన్నారు. పదేండ్లు మేమే రాజులం తామే మంత్రులం అన్నట్లు వ్యవహరించారని మంత్రి అడ్డూరి లక్ష్యుణ్ కుమార్ మండిపడ్డారు. ఈ మేరకు మాజీ మంత్రి హరీష్ రావుకు మంత్రి అడ్డూరి లక్ష్యుణ్ ఛాలెంజ్ విసిరారు. కేబినెట్‌పై బీఆర్ఎస్ నేతలు అనుచిత వ్యాఖ్యలు చేస్తున్నారని.. కేబినెట్ సమావేశంలో వ్యక్తిగత అంశాలు చర్చ చేయలేదని తాను ప్రమాణం చేస్తానని మంత్రి స్పష్టం చేశారు. అలాగే ఈ వ్యవహారంపై మాజీ మంత్రికి సవాల్ విసిరారు మంత్రి. 'సిద్ధిపేట వెంకటేశ్వర్ ఆలయంలో ప్రమాణం చేద్దామా? హరీష్ నెంటిమెంటిగా భావించే దేవుడిపై ప్రమాణం చేయగలడా? ఇద్దరం తడిబట్టలతో ప్రమాణం చేద్దామా? మా తల్లి తండ్రులపై ప్రమాణం చేసి నేను ప్రమాణం చేస్తాను. నేను ముఖ్యమంత్రి అనుమతి తీసుకొని వస్తాను. సుప్రీం ఆరోపించిన విషయాలను నిజమని ప్రమాణం చేయగలవా? ఏ శనివారం వస్తారో హరీష్ రావు చెప్పాలని, ఛాలెంజ్ ను హరీష్ స్వీకరించాలన్నారు. కొండా సురేష్ బిడ్డ.. మా అందరికీ బిడ్డ లాంటిదే' అంటూ మంత్రి అడ్డూరి పేర్కొన్నారు. హరీష్ బేషరతుగా క్షమాపణ చెప్పాలని డిమాండ్ చేశారు.



వేదెక్కిన జూబ్లీహిల్స్ ఉప ఎన్నికల ప్రచారం

- దీపక్ రెడ్డికి మద్దతుగా కేంద్రమంత్రుల ప్రచారం
- జూబ్లీహిల్స్ కిషన్ రెడ్డి అడ్డా అన్న బండి సంజయ్



హైదరాబాద్, అక్టోబర్ 21: జూబ్లీహిల్స్ ఉప ఎన్నికల ప్రచారం వేదెక్కింది. బీజేపీ అభ్యర్థి దీపక్ రెడ్డి నామినేషన్ కార్యక్రమం సందర్భంగా ఏర్పాటు చేసిన భారీ రాష్ట్రీ సభలో కేంద్ర మంత్రి బండి సంజయ్ కుమార్ తీవ్రస్థాయిలో కాంగ్రెస్, బీఆర్ఎస్ పార్టీలను విమర్శించారు. బండి సంజయ్ మాట్లాడుతూ.. ఏయ్ బిడ్డా? జూబ్లీహిల్స్ కిషన్ రెడ్డి అడ్డా అంటూ ప్రారంభించిన ఆయన.. కిషన్ రెడ్డి నాయకత్వంలో బీజేపీని గెలిపించాలని ప్రజలను కోరారు.



కాంగ్రెస్, బీఆర్ఎస్ పార్టీలు దొందూ దొందే అని ఆయన విమర్శించారు. ఈ రెండు పార్టీలు కలిసి ప్రజలను దోచుకుంటున్నాయని ఆయన ఆరోపించారు.. ఈ రెండు పార్టీల పాలనలో జూబ్లీహిల్స్ ప్రజలకు ఒరిగిందేమిటి? అని ఆయన ప్రశ్నించారు. బీజేపీ కార్యకర్తలపై దాడులు జరిగినా పోలీసులు పట్టించుకోవడం లేదని, అయితే హరీష్ రావు చెప్పగానే ఎన్కౌంటర్లు జరుగుతున్నాయన్నారు. అసదుద్దీన్ ఓటేసి కాంగ్రెస్ కు మద్దతిస్తే, ఆయన తమ్ముడు బీఆర్ఎస్ కు వత్తాను పలుకుతున్నారని, బీజేపీని ఓడించడమే మజ్జీన్ పార్టీ ప్రధాన లక్ష్యమని సంజయ్ వ్యాఖ్యానించారు. జూబ్లీహిల్స్ లో ఎంఐఎం ఎందుకు పోటీ చేయడం లేదు? ఈ రెండు పార్టీలతో చేసుకున్న బేరసారాలే నిదర్శనం

అని ఆయన అన్నారు. బీజేపీ గెలిస్తేనే కేంద్ర నిధులతో జూబ్లీహిల్స్ అభివృద్ధి సాధ్యమని చెప్పారు. కిషన్ రెడ్డి మ రిన్నీ నిధులు తెచ్చి హైదరాబాద్ ను అభివృద్ధి చేస్తారు. కానీ కాంగ్రెస్ గెలిస్తే బంజారాహిల్స్ పెద్దమ్మతల్లి స్థలాన్ని మజ్జీన్ ధారాదత్తం చేసేలా ఒప్పుదాలు కుదుర్చుకుంటారని సంజయ్ ఎద్దేవా చేశారు. కాంగ్రెస్ పై కోపంతో బీఆర్ఎస్ కు ఓటేయడం అంటే రెండు పార్టీలకీ బలమిచ్చినట్లేనని అన్నారు. బీజేపీని గెలిపించండి? ఆ రెండు పార్టీలకు బుద్ధి చెప్పండి బండి సంజయ్ పిలుపునిచ్చారు.కార్య క్రమానికి కేంద్ర మంత్రి జి. కిషన్ రెడ్డి, బీజేపీ చీఫ్ రా మచందర్ రావు, గౌతమ్ రావు, పాయల్ శంకర్ నేతలు హాజరయ్యారు.

ధర్మా చౌక్ గా మారిన సచివాలయం

- బిల్లుల కోసం సచివాలయం ముందు ధర్మాలు
- చిన్న కాంట్రాక్టర్లకు చెల్లింపుల్లో నిర్లక్ష్యం
- ప్రజారోగ్యం విస్మరించి.. బస్టే దవాఖానలపై నిర్లక్ష్యం
- మండిపడ్డ హరీష్ రావు

హైదరాబాద్, అక్టోబర్ 21: పరిపాలన కేంద్రంగా ఉండాలని సచివాలయం కాంగ్రెస్ పాలనలో ధర్మాచౌక్ లా మారినదని మంత్రి హరీశ్ రావు విమర్శించారు. పెండింగ్ బిల్లులు చెల్లించాలంటూ మొన్న చిన్న కాంట్రాక్టర్ల సచివాలయం లోపల ధర్మా చేస్తే.. బిల్లులు చెల్లించాలంటూ ప్రభుత్వ అడ్డె వాహన యజమానులు సచివాలయం ఎదుట ఆందోళన చేసిన దృశ్యం నెలకొందని మండిపడ్డారు. కాంగ్రెస్ ప్రభుత్వ దుర్మార్గ, అసమర్థ పాలనకు నిదర్శనమిదీ అని అన్నారు. కమాషన్ కోసం ఐదా కాంట్రాక్టర్లకు బిల్లులు చెల్లిస్తున్న కాంగ్రెస్ ప్రభుత్వం.. చిన్న కాంట్రాక్టర్లు, చిరు ఉద్యోగులకు చెల్లింపాల్సిన బిల్లులు, జీతాలు నెలల తరబడి పెండింగ్ లో పెట్టడం శోచనీయమని హరీశ్ రావు విమర్శించారు. వాహన అడ్డె బిల్లులు హైదరాబాద్ లో 10 నెలలుగా, జిల్లాల్లో 2 సంవత్సరాలుగా పెండింగ్ లో పెట్టడం అన్యాయమని అన్నారు. కమాషన్ ఇవ్వడం లేదని అడ్డె వాహనాల బిల్లులు చెల్లించడం లేదా అని నిల దీశారు. యజమానుల కష్టాలు దృష్టిలో పెట్టుకొని ప్రభుత్వం వెంటనే అదదే వాహనాల పెండింగ్ బిల్లులు చెల్లించాలని డిమాండ్ చేశారు. ఇదిలావుంటే కేసీఆర్ పై కోపంతో కేసీఆర్ కిటీలు తీసేయడంతో పేదలు తీవ్ర ఇబ్బందులు ఎదుర్కొంటున్నారని ఎమ్మెల్యే హరీశ్ రావు అన్నారు. పేదల ఆరోగ్యంపై రేపంతో శ్రద్ధ లేదని విమర్శించారు. కాంగ్రెస్ పాలనలో బస్టీ దవాఖానలకు సుస్థి పట్టించని మండిపడ్డారు. శరీరింగంపల్లిలో బస్టీ దవాఖానను హరీశ్ రావు పరిశీలించారు. ఈ సందర్భంగా దవాఖానలో సదుపాయాలను పరిశీలించారు. ఏ ఏ మందులు అందుబాటులో ఉన్నాయి, వైద్య పరికరాలు



పనితీరు, వైద్య సేవల వివరాలను డాక్టర్లను అడిగి తెలుసుకున్నారు. జీతాలు అందుతున్నాయా అని సిబ్బందిని అడగడంతో.. నాలుగు నెలలుగా జీతాలు రావడం లేదని తమ కష్టాలను హరీశ్ రావుతో చెప్పుకున్నారు. అనంతరం ఆయన మాట్లాడుతూ.. కాంగ్రెస్ సర్కార్ బస్టీ దవాఖానలను నిర్లక్ష్యం చేసిందన్నారు. ప్రభుత్వం ఆరోగ్య శ్రీ బకాయిలు ఇవ్వడం లేదని చెప్పారు. గ్రీన్ చానల్ మూటలకే పరిమి తమయిందని విమర్శించారు. ఈపాచ్ నీ కింద బకాయిలు విడుదల చేయడం లేదని మండిపడ్డారు. బిల్లులను పెండింగ్ పెట్టడంతో ఆరోగ్య శ్రీ సేవలు నిలిచిపోయే పరిస్థితి వచ్చిందన్నారు. బస్టీ ప్రజలకు తమ గడప దగ్గరే వైద్యం అందించాలనే ఉద్దేశంతో.. నాడు కేసీఆర్ గారు రాష్ట్రం మొత్తంలో 450 బస్టీ దవాఖానాలను ఏర్పాటు చేశారు. వాటిలో 110 రకాల మందులను, 134 రకాల టెస్టులను ఉచితంగా చేసేవారు. కానీ 22 నెలల కాంగ్రెస్ పాలనలో బస్టీ దవాఖానాలకే సుస్థి పట్టుకున్నది. లింగంపల్లిలో ఉన్న బస్టీ దవాఖానా సిబ్బంది తమకు 5-6 నెలల నుండి జీతాలు రావడం లేదని బాధపడుతున్నారు. నిత్యావసరమైన

మందులు కూడా అందుబాటులో లేవు. రేపంతో ప్రభుత్వం చెప్పేది ఒకటి, చేసేది ఒకటి. సీఎం రేపంతో రెడ్డి కొత్త వైస్ షాపుల అప్లికేషన్ ఫీజు రూ.2 లక్షల నుంచి రూ.3 లక్షలకు పెంచాడని విమర్శించారు. దరఖాస్తులు తక్కువ వచ్చాయని వారం రోజులు గడుపు పెండింగ్ మండిపడ్డారు. మధ్యం దుకాణాల మీద, ఆదాయం మీద ధ్యాస తప్ప ప్రజల ఆరోగ్యం శ్రద్ధ లేదా అని ప్రశ్నించారు. కేసీఆర్ కిటీ ఎందుకు రావడం లేదని, బస్టీ దవాఖానలో మందులు ఎందుకు లేవని నిలదీశారు. బస్టీ దవాఖానల సిబ్బందికి జీతాలు ఎందుకు వస్తలేవన్నారు. ఒక్కరోజైనా రిప్పా చేశారా అని రేపంతో రెడ్డిని ప్రశ్నించారు. మధ్యం దుకాణాల గురించి తప్ప గరీబ్ వాళ్ళ గురించి రేపంతో రెడ్డి మాట్లాడటం లేదని మండిపడ్డారు. కాంగ్రెస్ వచ్చినంత నల్లా నీళ్ళకు బిల్లులు వేసి పైసలు కట్టాలి అంటున్నారు. అందుకే కాంగ్రెస్ ప్రభుత్వానికి జూబ్లీహిల్స్ ప్రజలు కర్రు కాల్చి వాత పెట్టాలి. జూబ్లీహిల్స్ ఉప ఎన్నికలో ప్రజలు కాంగ్రెస్ పార్టీకి బుద్ధి చెప్పేనే బస్టీ దవాఖానాలు బాగుపడతాయి.

జూబ్లీహిల్స్ ప్రచారం కోసం స్టార్ కాంపెయినర్లు 40మంది పేర్లు విడుదల చేసిన పార్టీ జాబితాలో మాజీ సిఎం కెసిఆర్ పేరు



హైదరాబాద్, అక్టోబర్ 21: జూబ్లీహిల్స్ అసెంబ్లీ నియోజకవర్గం ఉప ఎన్నిక ప్రచారం కోసం భారత్ రాష్ట్ర సమితి బీఆర్ఎస్ పార్టీ కరవున మొత్తం 40 మంది స్టార్ క్యాంపెయిన్లకు తెలంగాణ రాష్ట్ర ప్రధాన ఎన్నికల అధికారి కార్యాలయం ఆమోదం తెలిపింది. ఆ పార్టీ జనరల్ సెక్రటరీ సోమ భరత్ కుమార్ ఇచ్చిన ప్రతిపాదన మేరకు.. వారికి వాహనాల అనుమతికి పాస్ లను మంజూరు చేశారు. ఈ ఎన్నికల ప్రచారం అక్టోబర్ 18 నుంచి నవంబర్ 9 నాయంత్రం 6 గంటల వరకు కొనసాగుతున్నది. బీఆర్ఎస్ స్టార్ క్యాంపెయిన్ల జాబితాలో ముఖ్య నేతలు, మాజీ మంత్రులు, ఎమ్మెల్యేలు ఉన్నారు. ఈ జాబితాలో మాజీ ముఖ్యమంత్రి, బీఆర్ఎస్ అధినేత కల్వకుంట్ల చంద్రశేఖరరావు పేరు సైతం ఉన్నది. అలాగే, మాజీ మంత్రులు కేటీఆర్, హరీశ్ రావు, టీ శ్రీనివాస్ యాదవ్, వీ ప్రశాంత్ రెడ్డి, జీ జగదీశ్ రెడ్డి, గంగుల కమలాకర్, సలితా ఇంద్రారెడ్డి, ఎస్ నిరంజన్ రెడ్డి ఉన్నారు. మహమూద్ అలీ, ఎర్రబెల్లి దయాకర్ రావు, వీ శ్రీనివాస్ గౌడ్, కొప్పూరు ఈ శ్వర్ సైతం స్టార్ క్యాంపెయిన్ల జాబితాలో ఉన్నారు. మాజీ డిప్యూటీ స్పీకర్లు టీ పద్మారావు గౌడ్, పద్మా దేవేందరెడ్డితో పాటు ఎమ్మెల్యేలు ఎం కృష్ణ రావు, కేపీ వివేకానంద గౌడ్, డి సుధీర్ రెడ్డి, డాక్టర్ పల్లె రాజేశ్వర్ రెడ్డి, కాలేరు వెంకటేశం, పాడి కొశిక్ రెడ్డి, చామకూర మల్లారెడ్డి, డాక్టర్ కల్వకుంట్ల సంజయ్, అనీల్ జాడవ్, బండారు లక్ష్మారెడ్డి, మర్రి రాజశేఖర్ రెడ్డి, చింతా ప్రభాకర్ సైతం స్టార్ క్యాంపెయిన్లుగా ఉన్నారు. ఎమ్మెల్యేల్లో దానోజు శ్రవణ్, మురూ గోపాల్, శంబీపూర్ రాజు, పోపపల్లి శ్రీనివాస్ రెడ్డి, టాలూ మధుసూధన్, ఎల్ రమణ, తత్వలపల్లి రవీందర్ రావు ఉన్నారు. ఎంపీ పద్మరాజు రవి చంద్ర, మాజీ ఎమ్మెల్యేలు విష్ణు వర్ధన్ రెడ్డి, షకీల్ అమీర్ మొహమ్మద్, మాజీ చైర్మన్ రావుల శ్రీధర్ రెడ్డి, సీనియర్ నాయకులు ఆర్ఎస్ ప్రవీణ్ కుమార్, షేక్ అబ్దుల్లా సోహెల్ పేర్లు సైతం ఉన్నాయి.



నేడు సదర్ ఉత్సవ వేడుకలు

నారాయణగూడ ప్రాంతంలో ట్రాఫిక్ ఆంక్షలు

హైదరాబాద్, అక్టోబర్ 21: వాహనదారులకు హైదరాబాద్ ట్రాఫిక్ పోలీసులు కీలక సూచన చేశారు. సదర్ ఉత్సవ మేళా సందర్భంగా నగరంలోని పలు ప్రాంతాల్లో ట్రాఫిక్ ఆంక్షలు విధిస్తున్నట్లు తెలిపారు. నారాయణగూడలోని వైఎస్సీఎ దగ్గర బుధవారం రాత్రి 7 గంటల నుంచి తెల్లవారుజామున 4 గంటల వరకు సదర్ ఉత్సవ మేళా జరగనున్న నేపథ్యంలో ట్రాఫిక్ అవుట్లో ఉంటాయని వెల్లడించారు. రామకోటి, లింగంపల్లి, నారాయణగూడ, బర్హత్పూరా, విజయనగరం, హిమాయత్ నగర్ ప్రాంతాల్లో వాహనాల రాకపోకలు తాత్కాలికంగా మళ్లింపులు చేపట్టనున్నట్లు తెలిపారు. సదర్ మేళాకు వచ్చే వారు తమ వాహనాలను కేశవ మెమోరియల్ కళాశాల మైదానంలో పార్క్ చేయాలని పోలీసులు సూచించారు. వాహనదారులు సహకరించి ప్రత్యామ్నాయ మార్గాలు ఉపయోగించుకోవాలి- ట్రాఫిక్ పోలీసులు విజ్ఞప్తి చేశారు.

నల్లగొండలో మత్తు మాత్రల దందా

పోలీసుల దాడిలో పలువరి అరెస్ట్

నల్లగొండ, అక్టోబర్ 21: నల్గొండలో అక్రమంగా మత్తు మాత్రలు విక్రయిస్తున్న మూఠా గుట్టరట్టయింది. ఈగల డ్రగ్ కంట్రోల్? బోర్డు అధికారుల తోపాటు నల్లగొండ పోలీసులు జాయింట్ ఆపరేషన్ నిర్వహించి మత్తు మాత్రలను విక్రయిస్తున్న మూఠాను పట్టుకున్నారు. నల్లగొండ జిల్లాలో జోరుగా మత్తు గోలీల అక్రమ దందా సాగుతోంది. ఎలాంటి ట్రిప్లెక్షన్ లేకుండా మత్తు మాత్రలను విక్రయిస్తున్న మూఠాతోపాటు కొనుగులు చేసిన వారిని పోలీసులు అరెస్ట్ చేశారు. వారి నుంచి భారీగా మత్తు మాత్రలను స్వా-ధీనం చేసుకున్నారు. జిల్లాలో తొర్రూర్ మండలం కేంద్రంలోని ఓ మెడికల్ షాపునుంచి కొనుగోలుచేసి అక్రమంగా విక్రయిస్తున్నట్లు డ్రగ్ కంట్రోల్ అధికారులు గుర్తించారు. మంగళవారం నల్లగొండ పోలీసులు జరిపిన దాడిలో టాబ్లెట్లను అక్రమంగా విక్రయింున్నట్లు గుర్తించారు. ప్రధాన పెడ్డర్ మదీ జబీనుల్లా, మెడికల్ షాపు ఓనర్ దారం కృష్ణసాయితోపాటు 8 మందిని పోలీసులు అదుపులోకి తీసుకున్నారు. మరో 9మంది పరారీలో ఉన్నారు. వీరిపై కేసు నమోదు చేరేశారు. మహ్మద్ జబీనుల్లా అనే వ్యక్తి గత కొంత కాలంగా మత్తు మాత్రలకు బానిసై కొనుగోలు, అమ్మకాలు జరుపుతున్నట్లు పోలీసులు గుర్తించారు.

దీపావళి నాడు విషాదం

బైకెస్ ను ఢీకొట్టిన కారు..బాలుడు మృతి

హైదరాబాద్, అక్టోబర్ 21: రంగారెడ్డి జిల్లా నార్కంగి మండలంలోని పుష్పాలగూడ అల్పాహారీ కాలనీలో సోమవారం రాత్రి విషాదకర ఘటన చోటుచేసుకుంది. టాపాసులు కొనుగోలు చేసి ఇంటికి తిరిగి వస్తున్న తండ్రికొడుకుపై వేగంగా దూసుకొచ్చిన కారు బీభత్సం సృష్టించింది. పుష్పాలగూడ ప్రాంతానికి చెందిన వ్యక్తి తన కుమారుడు కుశల జోయల్తో కలిసి బైక్పై ఇంటికి వస్తుండగా, ఎదురుగా వచ్చిన కారు బైక్ను ఢీ కొట్టింది. వేగంగా ఢీకొనడంతో బాలుడు రోడ్డుపై పడిపోగా, అదే కారు అతనిపై నుంచి దూసుకెళ్లింది. తండ్రి తీవ్రంగా గాయపడ్డాడు. తక్షణమే స్పానికులు స్పందించి, గాయపడిన వారిని సమీప ఆసుపత్రికి తరలించారు. అయితే మార్గమధ్యంలోనే బాలుడు ప్రాణాలు కోల్పోయాడు. ఈ ఘటనతో ఆ ప్రాంతంలో విషాదం నెలకొంది. కారు నడిపిన వ్యక్తిని పోలీసులు అదుపులోకి తీసుకున్నారు. కేసు నమోదు చేసి దర్యాప్తు ప్రారంభించినట్లు నార్కంగి పోలీసులు తెలిపారు.

సకాలంలో ధాన్యం కొనుగోళ్లు

నిజామాబాద్, అక్టోబర్ 21: నిజామాబాద్ జిల్లా బోధన్ మండలం పెగడపల్లిలో పరి కొనుగోలు కేంద్రాన్ని కలెక్టర్ వినయ్ కృష్ణారెడ్డి మంగళవారం తనిఖీ చేశారు. ఈ సందర్భంగా ఆయన మాట్లాడుతూ.. రైతులకు ఎలాంటి ఇబ్బందులు తలెత్తుకుండా కొనుగోళ్లు త్వరితగతిన పూర్తి చేయాలని నిర్వాహకులకు సూచించారు. సకాలంలో ధాన్యం సేకరణ చేపట్టాలని అన్నారు. ధృత ధరలు చెల్లించి ధాన్యం సేకరించాలన్నారు. రైతులు కూడా తేమలేకుండా అధికారులకు సహకరించాలన్నారు. ఈ కార్యక్రమంలో సబ్ కలెక్టర్ వికాస్ మహా, ఎమ్మార్వో విట్టల్ పాల్గొన్నారు. ఇదిలావుంటే ధర్మబి మండలంలోని వాడి, మద్దుల్ తండా, హోన్నజిపేట్, ఇందల్ వాయి మండలాల్లోని చంద్రాయన్ పల్లి, నల్లెపల్లి, గన్నారం గ్రామాల్లో సోమవారం మధ్యాహ్నం ఉ న్నట్టుంది వర్షం కురిసింది. ఈ వానకు కొనుగోలు కేంద్రాల్లో అరబోసిన ధాన్యం తడిసి ముద్దయింది. కోత దశకు చేరిన పరి పంట నేలకొరిగింది. చేతికి అందిన పంట కాస్త వర్షానికి తడిసిపోవడంతో అన్నదాతలు కన్నీటి పర్యంతమయ్యారు. తడిసిన ధాన్యాన్ని ప్రభుత్వమే మద్దతు ధరకు కొనుగోలు చేయాలని కర్షకులు కోరుతున్నారు. తమను అదుకోవాలని అధికారులను వేడుకున్నారు.

నగల కోసం దుర్మార్గం

ఓంటరి మహిళను చంపి నగలతో ఉదాయింపు

కామారెడ్డి, అక్టోబర్ 21: ఓంటియో ఉన్న ఆభరణాల కోసం వృద్ధురాలిని హత్య చేసాడో దుండగుడు. ఓంటరి మహిళను చూసి దారుణంగా హత్య చేశాడు. ఈ ఘటన కామారెడ్డి జిల్లా నమ్రల్లాబాద్ మండలం అంకోల్ తండాలో మంగళవారం కలకలం రేపింది. ఎన్నై రామవేంద్ర తెలిపిన వివరాల ప్రకారం.. అంకోల్ తండాకు చెందిన రాధిబాయి (67)ఓంటరిగా నివసిస్తోంది. సోమవారం దీపావళి పండుగ సందర్భంగా అదే గ్రామానికి చెందిన తన సోదరి లక్ష్మి.. తనను పూజకు తీసుకెళ్లందుకు ఇంటికి వెళ్లింది. తలుపులు కొట్టి పిలిచినా ఆమె స్పందించకపోవడంతో కిటికీ నుంచి చూసింది. అదే గ్రామానికి చెందిన వ్యక్తి మగవాణ్ నవాయునికి రాధిబాయి ఇంట్లో ఉండడాన్ని గమనించింది. అతడు రాధిబాయి తలపై మూడు సార్లు కొట్టి ఆమె రెండు చేతులకు ఉన్న కడియాలను లాక్కొని తలుపులు తెరిచాడు. అప్పటికే అక్కడికి వచ్చిన లక్ష్మిని గమనించాడు. ఆమెను కొట్టి అక్కడి నుంచి పారిపోయాడు. గమనించిన బంధువులు, స్థానికులు పోలీసులకు సమాచారం అందించారు. బాన్సువాడ పోలీసులు ఘటనా స్థలికి చేరుకున్నారు. మృతదేహాన్ని పోస్టుమార్టం నిమిత్తం బాన్సువాడ ప్రభుత్వ ఆసుపత్రికి తరలించారు. గ్రామంలో ఎలాంటి గొడవలు జరగకుండా ముందస్తు చర్యగా పోలీసు పికెటింగ్ ఏర్పాటు చేశారు. నిందితుడిని అదుపులోకి తీసుకున్న పోలీసులు విచారణ చేస్తున్నారు. రాధిబాయి కుటుంబసభ్యుల ఫిర్యాదు మేరకు కేసు నమోదు చేసి దర్యాప్తు చేస్తున్నట్లు పోలీసులు తెలిపారు. రాధిబాయి భర్త కొన్నేళ్ల కిందట మృతి చెందారు. ఆమెకు ఇద్దరు కుమారులు, ఇద్దరు కుమార్తెలు ఉన్నారు.6 నెలల క్రితం ఓ కుమారుడు రోడ్డు ప్రమాదంలో మృతి చెందాడు. కేసు నమోదు చేసి దర్యాప్తు చేపట్టారు.

ఆపరేషన్ సిందూర్కు శ్రీరాముడే స్ఫూర్తి

- అయోధ్యలో రామాలయం తరవాత రెండో దీపావళి
- ప్రజలకు దీపావళి శుభాకాంక్షల్లో మోడీ ప్రస్తావన

న్యూఢిల్లీ, అక్టోబర్ 21: దీపావళి పర్వదినాన్ని పురస్కరించుకొని ప్రజలను ఉద్దేశిస్తూ.. ప్రధాని నరేంద్ర మోదీ ఓ లేఖ రాశారు. ఈ సందర్భంగా దేశ ప్రజలకు శుభాకాంక్షలు తెలిపిన ఆయన.. ఆపరేషన్ సిందూర్కు శ్రీరాముడే స్ఫూర్తి అని పేర్కొన్నారు. ఈ ఆపరేషన్ భారత ధర్మాన్ని కాపాడటంతో పాటు ఉగ్రదాడికి ప్రతీకారం తీర్చుకుందన్నారు. 'అయోధ్యలో రామాలయం నిర్మించిన తర్వాత ఇది రెండో దీపావళి. ధర్మాన్ని కాపాడాలని శ్రీరాముడు మనకు బోధించాడు. అన్యాయాన్ని ఎదుర్కొనే ధైర్యాన్ని ఇస్తాడు. కొన్ని నెలల క్రితం మనం చేపట్టిన ఆపరేషన్ సిందూర్ దీనికి ఉదాహరణ. మనం భారత ధర్మాన్ని కాపాడటంతో పాటు ఉగ్రదాడికి ప్రతీకారం తీర్చుకున్నాం. ఈ దీపావళికి మరో ముఖ్యమైన ప్రత్యేకత ఉంది. మావోయిస్టుల నుంచి విముక్తి పొందిన అనేక జిల్లాలతో పాటు మారుమూల ప్రాంతాల్లో కూడా దీపావళి వెలుగులు నిండాయి. మన దేశ రాజ్యాంగంపై విశ్వాసంతో అనేకమంది హింసా మార్గాన్ని విడిచిపెట్టి, జన జీవన ప్రపంతిలోకి వచ్చిన అనేకమందిని మనం ఇటీవల చూశాం అని పేర్కొన్నారు. ఇది దేశానికి ఇది ఒక గొప్ప విజయం అని పేర్కొన్నారు. ఈసందర్భంగా కేంద్ర ప్రభుత్వం ఇటీవల జీవన్మరీ రేట్లను తగ్గించిన విషయాన్ని



కూడా ప్రస్తావించారు. ఈ జీవన్మరీ రేట్ల తగ్గింపు కారణంగా ప్రజలకు పెద్ద మొత్తంలో లబ్ధి చేకూరుతుందన్నారు. ఇక, పౌరులు స్థానిక ఉత్పత్తులను ప్రోత్సహించాలని మోదీ పిలుపునిచ్చారు. అన్ని భాషలను గౌరవించాలన్నారు. ప్రతిఒక్కరూ పరిశుభ్రతను పాటించాలన్నారు. మనం తీసుకునే ఆహారంలో నూనె వాడకాన్ని 10 శాతం తగ్గించి.. యోగాను ఆచరిద్దామన్నారు. ఈ ప్రయత్నాలన్నీ.. మనల్ని వికసిత వైపు నడిపిస్తాయన్నారు. శక్తి, ఉత్సాహం నిండిన ఈ పండగ వేళ.. దేశ పౌరులందరికీ ఆయన దీపావళి శుభాకాంక్షలు తెలిపారు. ఈ మేరకు మంగళవారం దేశ పౌరులను ఉద్దేశించి ప్రధాని నరేంద్ర మోదీ లేఖ రాశారు. దసరా సమాధులు ప్రారంభ

వేళ.. జీవన్మరీ ధరలను భారీగా తగ్గించామన్నారు. ఇదంతా భవిష్యత్తు తరం కోసం సంస్కరణలలో భాగంగా వీటిని చేపట్టామన్నారు. ఈ సంస్కరణల కారణంగా దేశంలోని పౌరులకు రూ. వేల కోట్లు ఆదా చేయడానికి దోహదపడుతుందని తెలిపారు. అంతే కాకుండా ఈ నిర్ణయం జీవితాన్ని సులభతరం చేయడంతోపాటు ఆర్థిక వృద్ధిని పెంచుతుందన్నారు. ఇక భారత్, ఉత్తమ భారత్ స్ఫూర్తిని నిలబెట్టడం కోసం స్వదేశీ వస్తువులను కొనుగోలు చేయాలని ఈ సందర్భంగా దేశ ప్రజలకు ప్రధాని మోదీ విజ్ఞప్తి చేశారు. అన్ని భాషల పట్ల గౌరవం పెంపొందించుకోవాలని సూచించారు. అలాగే ఆరోగ్యంపై అవగాహన సైతం కల్పించుకోవాలని కోరారు.

అదుపులేని బంగారం ధరలు

హైదరాబాద్, అక్టోబర్ 21: దేశీయ విపణిలో బంగారం, వెండి ధరలు మరోసారి భారీగా పెరిగాయి. క్రితం రోజుతో పోలిస్తే పసిడి ధర మంగళవారం దాదాపు రూ.3వేలు పెరిగింది. హైదరాబాద్ మార్కెట్లో 10 గ్రాముల మేటిమ పుత్రడి ధర రూ.1.34 లక్షలు దాటింది. అటు వెండి ధర కూడా కేజీపై దాదాపు రూ.4వేలు పెరగడం గమనార్హం. హైదరాబాద్లో 10 గ్రాముల బంగారం ధర (24 క్యారెట్లు) రూ.1,31,600 పలికింది. మంగళవారం ఆ మొత్తం రూ.1,34,500కు చేరింది. ఇక, 22 క్యారెట్ల 10 గ్రాముల పుత్రడి ధర రూ.1,21,000గా ఉంది. మరోవైపు కిలో వెండి ధర సోమవారం రూ.1,67,300 పలికింది. నేడు ఆ ధర రూ.1,71,200కు పెరిగింది. గతవారం రూ.1.85 లక్షల వరకు ఎగబాకిన వెండి ధర ఆ తర్వాత కాస్త తగ్గుతూ వచ్చింది. ఇప్పుడు మళ్లీ గిరాకీ పెరగడంతో బంగారం, వెండి ధరలు మరోసారి పరుగులు పెడుతున్నాయి. అంతర్జాతీయ విపణిలో ఔస్సు బంగారం ధర 4,335 డాలర్లు పలుకుతోంది. రాబోయేది పెట్టిళ్ల సీజన్. దీంతో బంగారం ధర మరింత పెరిగే అవకాశాలు కన్పిస్తున్నాయి.

తిరుపతి గోశాలలో గోవుల మృతి

ఆరోపణలపై వివరణ కోరుతూ భూమనకు నోటీసులు

తిరుపతి, అక్టోబర్ 21: వైసీపీ నేత, టీటీడీ మాజీ చైర్మన్ భూమన కరుణాకర్ రెడ్డికి తిరుపతి ఎస్సీ వర్గ్లో పోలీసులు నోటీసులు జారీ చేశారు. శ్రీ వెంకటేశ్వర గో సంరక్షణశాలలో గోవుల మృతిపై భూమన చేసిన ఆరోపణలపై వివరణ ఇవ్వాలని నోటీసుల్లో పేర్కొన్నారు. ఈ విషయంలోనే ఈ నెల 23న ఉదయం 11 గంటలకు విచారణ హాజరుకాలాని నోటీసుల్లో స్పష్టం చేశారు. శ్రీ వెంకటేశ్వర గోశాలలోని అధికారుల నిర్లక్ష్యం, సరైన పర్యవేక్షణ లేకపోవడం వల్లే పదుల సంఖ్యలో గోవులు అకాల మరణం చెందాయంటూ ఇటీవల భూమన కరుణాకర్ రెడ్డి విమర్శలు చేశారు. వాటికి సరైన సంరక్షణ, వైద్యం అందించడంలో సిబ్బంది పూర్తిగా విఫలమయ్యారని ఆయన ఆరోపించారు. అయితే, భూమన చేసిన ఈ ఆరోపణలు రాజకీయంగా నంచలనం సృష్టించాయి. మరోవైపు ఆయన చేసిన ఆరోపణలను పలువురు ఖండించారు. ఈ నేపథ్యంలోనే కొందరు భూమనపై పోలీసులకు ఫిర్యాదు చేశారు. దీంతో పోలీసులు ఈ వ్యవహారంపై ప్రత్యేక దృష్టి సారించారు. ఈ క్రమంలోనే చేసిన ఆరోపణలపై వివరణ ఇవ్వాలని, నిర్జైర్లు చూపాలంటూ భూమనకు నోటీసులు జారీ చేశారు. మరి పోలీసుల విచారణకు భూమన హాజరవుతారా? లేదా? అనేది అసక్తికరంగా మారింది.



బజార్ హత్నూర్లో దండారి ఉత్సవాలు

ఆదిలాబాద్, అక్టోబర్ 21 : ఈ సందర్భంగా గిరిజన కళాకారులు సాంప్రదాయ వేషధారణలో పాల్గొని తమ సాంస్కృతిక కళారూపాలను ప్రదర్శించారు. దప్పుల మోగింపు, గుస్సాద్ వేషాల నందడి, నృత్యాలతో గ్రామం మొత్తం ఉత్సాహభరిత వాతావరణాన్ని సంతరించుకుంది. ఉత్సవాల్లో ఎంపీ జి. నగేష్, జిల్లా కలెక్టర్ రాజర్షి పా, జిల్లా ఎస్సీ అఖిల్ మహజన్ పాల్గొని ప్రత్యేక పూజలు నిర్వహించారు. అనంతరం గిరిజన కళాకారులతో కలిసి నృత్య ప్రదర్శనల్లో పాల్గొని వారిని అభినందించారు. ఈ సందర్భంగా ఎంపీ మాట్లాడుతూ, గిరిజనుల సాంల దాయాలు తెలంగాణ సంస్కృతికి ఆభరణమని, ఈ కళారూపాలను తరతరాలకు సంక్రమించేలా ప్రతి ఒక్కరూ కృషి చేయాలని తెలిపారు. జిల్లా కలెక్టర్ మాట్లాడుతూ, గిరిజనుల సాంస్కృతిక సంపద తెలంగాణకు ప్రత్యేక గుర్తింపునిస్తోంది. గిరిజన కళలు, ఉత్సవాలు కొత్త తరానికి నవ్వునిస్తాయన్నారు. ప్రభుత్వం ఈ సాంప్రదాయ కళారూపాల పరిరక్షణ, ప్రోత్సాహానికి కట్టుబడి ఉందని తెలిపారు. జిల్లా ఎస్సీ మాట్లాడుతూ, గిరిజనులు ప్రదర్శించే గుస్సాద్ ౪%-౪% దండారి నృత్యాలు వారి ఐక్యత, ఆత్మీయతకు ప్రతీకలని పేర్కొన్నారు. తరువాత గిరిజన నాయకులు ఎంపీ, కలెక్టర్, ఎస్సీ లకు శాలువాలు కప్పి సన్మానించారు. కార్యక్రమంలో గిరిజన నాయకులు, అధికారులు, విద్యార్థులు, ప్రజలు పాల్గొన్నారు.

పత్తి కొనుగోళ్లను ప్రారంభించిన పాంగులేటి



ఖమ్మం, అక్టోబర్ 21 : తెలంగాణ వ్యాప్తంగా మంగళవారం నుంచి సీసీబి పత్తి కొనుగోలు కేంద్రాలు ప్రారంభయ్యాయి. ఖమ్మం జిల్లా సత్తుపల్లిలో మంత్రి పాంగులేటి శ్రీనివాసరెడ్డి పత్తి కొనుగోలు కేంద్రాన్ని ప్రారంభించారు. ఈ విధాది ఖరీఫ్ మార్కెటింగ్ సీజన్లో 317 జిన్నెంగ్ మిల్లులను సీసీబి నోటిఫ్ చేసింది. ఈ నెల 24న నల్గొండ జిల్లాలో పలు సీసీబి కేంద్రాలను మంత్రులు కోమటిరెడ్డి వెంకటరెడ్డి, తుమ్మల నాగేశ్వరరావు ప్రారంభించనున్నారు. రైతుల సమస్యల పరిష్కారం కోసం టోల్ ఫ్రీ నెంబర్ 18005995779 ఏర్పాటు చేసినట్లు తుమ్మల పేర్కొన్నారు.

మంజీరా తీరాన పర్యాటక ఆకర్షణ

అడ్వెంచర్ హాట్ పనులపై సమీక్ష



సంగారెడ్డి, అక్టోబర్ 21: మంజీరా తీరాన పర్యాటక అడ్వెంచర్ హాట్ ప్రాజెక్టు పనులు ప్రారంభించేందుకు చర్యలు చేపట్టాలని అధికారులను జిల్లా కలెక్టర్ ప్రావీణ్య ఆదేశించారు. మంగళవారం కలెక్టరేట్ సమావేశమందిరంలో మంజీరా నది తీరాన అభివృద్ధి చెందున్న పర్యాటక అడ్వెంచర్ హాట్ ప్రాజెక్టు పనులపై కలెక్టర్ అధ్యక్షతన పంచాయతీ రాజ్ శాఖ విద్యుత్ శాఖ, అటవీ శాఖ అధికారులతో సమీక్ష సమావేశం నిర్వహించారు. ఈ క్రమంలో మౌట్ ఎవరెస్టు అడ్వర్టైజుకులు , ట్రాన్సుసెంటల్ అకాడమీ అవ్ రాక్ క్లైంబింగ్ సంస్థ నిపుణులు పి అన్నిత, ఎస్ ఆనంద్ కుమార్ , పూర్ణ ,మంజీరా డ్యామ్ పై సాహస క్రీడలు (అడ్వాంచర్) పవర్ పాయింట్ ప్రజంటేషన్ ఇచ్చారు. మంజీరా డ్యామ్ ను సాహస క్రీడల కేంద్రంగా తీర్చిదిద్దేందుకు గల అవకాశాలను వారు వివరించారు. ఈ సందర్భంగా కలెక్టర్ మాట్లాడుతూ.. జిల్లా స్థాయిలో పర్యాటక రంగాన్ని అభివృద్ధి పరచడానికి మంజీరా నది తీరంలో ఉన్న ప్రకృతి వైభవాన్ని వినియోగించుకోవడం ఎంతో అవసరమని పేర్కొన్నారు. అడ్వెంచర్ హాట్ డ్యారా జల క్రీడలు, బోటింగ్, క్యాంపింగ్, ట్రెక్కింగ్ వంటి కార్యకలాపాలు ప్రారంభమైతే జిల్లా పర్యాటకులకు కొత్త ఆకర్షణగా మారుతుందని తెలిపారు. మంజీరా తీరాన అవసరమైన మౌలిక వసతులైన రహదారి, విద్యుత్ కనెక్షన్, నీటి సరఫరా, భద్రతా ఏర్పాట్లపై సమగ్ర నివేదిక సిద్ధం చేయాలని సంబంధిత అధికారులను ఆదేశించారు. ప్రాజెక్టు రూపకల్పనలో పర్యావరణ పరిరక్షణకు ప్రాధాన్యం ఇవ్వాలని, సహజ వనరులపై ప్రభావం లేకుండా నిర్వాహాలు చేపట్టాలని సూచించారు. తదుపరి దశలో ప్రాజెక్ట్ అమలుకు సంబంధించిన సాంకేతిక ప్రణాళికను సిద్ధం చేసి ప్రభుత్వానికి సమర్పించాలని, స్థానిక యువతకు ఉపాధి అవకాశాలు కల్పించేలా ప్రణాళిక ఉండాలని కలెక్టర్ ఆదేశించారు. మంజీరా అడ్వెంచర్ హాట్ పూర్తి స్థాయిలో అమలు చేయబడితే, సంగారెడ్డి జిల్లాలో పర్యాటక అభివృద్ధికి నూతన దశ ఆరంభమవుతుందని కలెక్టర్ విశ్వాసం వ్యక్తం చేశారు. ప్రాజెక్టు స్థలాన్ని స్వయంగా పరిశీలించేందుకు అధికారులను ఆదేశించారు. పంచాయతీ రాజ్ శాఖ అసిస్టెంట్ ఇంజనీరింగ్ అధికారులు, విద్యుత్ శాఖ డివిజనల్ ఇంజనీర్లు తదితర అధికారులు ప్రాజెక్టు స్థలాన్ని సందర్శించారు. ఈ కార్యక్రమంలో జిల్లా అటవీశాఖ అధికారి శ్రీధర్ రావు, పంచాయతీ రాజ్ శాఖ అధికారులు, విద్యుత్ శాఖ అధికారులు సంబంధిత అధికారులు సిబ్బంది పాల్గొన్నారు.



ఘనంగా ఎంపీ నగేష్

జన్మదిన వేడుకలు

ఆదిలాబాద్ ఎంపీ గోడం నగేష్ జన్మదిన వేడుకలు మంగళవారం ఘనంగా నిర్వహించారు.. ఆయన అభిమానులు పార్టీ కార్యకర్తలు తో కలిసి ఆయన నివాసంలో కేక్ కట్ చేశారు... పలువురు ఆయనకు జన్మదిన శుభాకాంక్షలు తెలిపారు... తలమడుగు మండల జర్నలిస్టులు ఆయనకు జిల్లా కేంద్రంలోని ఆయన నివాసంలో కలిసి పుష్ప గుచ్ఛం

అందించి శాలువాతో సత్కరించి జన్మదిన శుభాకాంక్షలు తెలిపారు... ఆయనను కలిసిన వారి లో మండల నాయకులు చంద్రకాంత్, వెంకటస్వామి, జర్నలిస్ట్ లు నీలగిరి ఆశోక్, ఎలుగు అడెల్లు, రవికాంత్ యాదవ్, మహేందర్, నరేష్, తదితరులు ఉన్నారు..

-శెనార్తి మీడియా, తలమడుగు :

ఎంపీకి శుభాకాంక్షలు తెలిపిన

పాయల్ బన్నీ

ఆదిలాబాద్ ఎంపీ గోడం నగేష్ జన్మదిన వేడుకలు మంగళవారం ఘనంగా నిర్వహించారు. ఆయన నివాసంలో ఎంపీ ని పాయల్ శరత్ (బన్నీ) మర్యాద పూర్వకంగా కలిసి పుష్ప గుచ్ఛం అందించి శాలువాతో సత్కరించి జన్మదిన శుభాకాంక్షలు తెలిపారు.

-శెనార్తి మీడియా, ఆదిలాబాద్:



పోలీసుల త్యాగం స్ఫూర్తిదాయకం

- బోథ్ ఎమ్మెల్యే అనిల్ జాదవ్
- ఘనంగా పోలీస్ అమరవీరుల దినోత్సవం

పోలీసుల అమరవీరుల మంగళవారం ఆదిలాబాద్లోని పరేడ్ మైదానంలో పోలీస్ అమరవీరుల దినోత్సవాన్ని నిర్వహించారు. ఈ కార్యక్రమంలో జిల్లా ప్రధాన న్యాయమూర్తి ప్రభాకర్ రావు, కలెక్టర్ రాజర్షిషా, ఎస్పీ అఖిల్ మహాజన్, బోథ్ ఎమ్మెల్యే అనిల్ జాదవ్, జిల్లా అధికారులు పాల్గొన్నారు. విధి నిర్వహణలో అమరులైన పోలీసుల స్మారానికి పూలమాలలు వేసి నివాళులర్పించారు. దేశవ్యాప్తంగా చనిపోయిన పోలీసుల పేర్లను ప్రకటించారు.

-శెనార్తి మీడియా, ఆదిలాబాద్:



దండారి ఉత్సవాల్లో

ఎమ్మెల్యే పాయల్ శంకర్



ఆదిలాబాద్ ఎమ్మెల్యే పాయల్ శంకర్, తరతరాలుగా వస్తున్న ఆదివాసీ సంస్కృతిని ఆధునిక యుగంలో కూడా కొనసాగిస్తూ ప్రపంచానికి తెలియజేయడం అభినందనీయమని అన్నారు. సోమవారం మావల పరిధిలోని కుమురం భీం కాలనీలో దండారి ఉత్సవాల్లో భాగంగా నిర్వహించిన వేడుకల్లో పాల్గొన్న ఆయన, ఆదివాసీ సంప్రదాయ దండారి సామూగ్రికి పూజలు చేశారు. గుస్సాడి నృత్యాలను తిలకించి, వారితో కలిసి గుస్సాడి టోపీ ధరించి నృత్యాలు చేశారు.

-శెనార్తి మీడియా, ఆదిలాబాద్:



ఆనందోత్సవాల మధ్య దీపావళిని జరుపుకోవాలి

మాజీ మంత్రి జోగు రామన్న

దీపావళి పండుగను ప్రజలందరూ ఆనందోత్సవాల మధ్య జరుపుకోవాలని మాజీ మంత్రి జోగు రామన్న అన్నారు. దీపావళి సందర్భంగా ఆదిలాబాద్ పట్టణంలోని పలు వ్యాపార, వాణిజ్య సంస్థల్లో నిర్వహించిన లక్ష్మీ పూజా కార్యక్రమాల్లో సోమవారం ఆయన పాల్గొన్నారు. ఆనంతరం ఆనందోత్సవాల మధ్య టిపాసులు కాలుస్తూ పండగ వేడుకల్లో ఉత్సాహంగా పాల్గొన్నారు. ఈ కార్యక్రమంలో సాజిద్ ఉద్దీన్, మెట్టు ప్రహలాద్, ప్రమోద్ కుమార్ ఖత్రి, పార్థ సారథి తదితరులు పాల్గొన్నారు.

-శెనార్తి మీడియా, ఆదిలాబాద్:

